

**प्रारब्धिक वि.** (तत्.) प्रारब्ध से संबंधित।

**प्रारूप पुं.** (तत्.) प्रशा. किसी दस्तावेज का मसौदा टि. इसका संस्कृत व्याकरण में मान्य रूप नहीं है परंतु आधुनिक हिंदी में 'ड्राफ्ट' के अर्थ में प्रचलित है। draft

**प्रारूपकार पुं.** (तत्.) प्रशा. प्रारूप बनाने वाला।

**प्रारूपण पुं.** (तत्.) प्रारूप तैयार करना।

**प्रारूपिक वि.** (तत्.) समाज. 1. जैविक किस्म को निरूपित करने वाला 2. ठेठ, विशिष्ट, विशेषता सूचक, अभिलक्षक 3. प्रतिविधिक 4. प्रतीकात्मक।

**प्रारूपित वि.** (तत्.) जिसमें समान प्रकार की वस्तुओं को एक वर्ग में रखा गया हो, जिसमें वर्गीकरण किया गया हो।

**प्रारूपी पुं.** (तत्.) वह जिसका प्रारूप तैयार किया जा चुका है।

**प्रारोह पुं.** (तत्.) दे. प्ररोह।

**प्रार्थना स्त्री.** (तत्.) 1. याचना, किसी से कुछ माँगना 2. (किसी से कार्य आदि के लिए) विनयपूर्वक कहना, अभ्यर्थना 3. ईश्वर अथवा देवी देवताओं से अपने अथवा अन्य जन्मों के कल्याण के लिए निवेदन 4. ईश्वर अथवा देवी-देवताओं की स्तुति में गाए जाने वाले स्तोत्र, गीत आदि 5. न्यायालय में न्याय की माँग करते हुए किया जाने वाला निवेदन स.क्रि. 1. निवेदन करना 2. माँगना।

**प्रार्थना गीत पुं.** (तत्.) परमात्मा, देवी, देवता, गुरु आदि के प्रति भक्तिपूर्ण गीत आदि, इनमें सर्वाधिक लोकप्रिय भजन हैं।

**प्रार्थना गृह पुं.** (तत्.) इति. 1. ऐसा स्थान जो विशेष रूप से प्रार्थना करने के लिए बना हो 2. इयोदी द्वारमण्डप, बरसाती अथवा मठ या विहार आदिका कमरा या गिरजाघर जो मठवासियों, पुरोहितों अथवा जनसाधारण के लिए मिलने के स्थान के रूप में या भिक्षा देने के लिए प्रयुक्त होता हो।

**प्रार्थना चक्र पुं.** (तत्.) बौद्ध. तिब्बत के बौद्धों द्वारा हाथ से घुमाया जाने वाला लकड़ी अथवा

धातु से निर्मित चक्र जिस पर प्रार्थनाएँ लिखी रहती हैं।

**प्रार्थना पत्र पुं.** (तत्.) ऐसा पत्र जिसमें अधिकारी आदि से किसी विशेष बात के लिए निवेदन किया गया हो, निवेदन पत्र, आवेदन-पत्र, अर्जी, दरखास्त।

**प्रार्थना पुस्तिका स्त्री.** (तत्.) पुस्त. एक ऐसी छोटी सी पुस्तक जिसमें प्रार्थनाओं का संग्रह हो।

**प्रार्थना विधि स्त्री.** (तत्.) इति. 1. पूजन पद्धति, उपासना पद्धति।

**प्रार्थनीय वि.** (तत्.) 1. जिसके लिए प्रार्थना की जा रही है अथवा की जाने वाली है 2. प्रार्थना अथवा याचना के योग्य, याचनीय।

**प्रार्थयिता पुं.** (तत्.) प्रार्थना करने वाला, प्रार्थी, आवेदक।

**प्रार्थित वि.** (तत्.) वह विशेष वस्तु अथवा बात जिसके लिए प्रार्थना की गई हो, जिसके लिए याचना की गई हो, याचित, आवेदित, जो माँगा गया हो।

**प्रार्थी वि.** (तत्.) 1. प्रार्थना करने वाला 2. याचना करने वाला, माँगने वाला, याचक 3. प्रार्थना-पत्र देने वाला 4. आवेदन करने वाला, आवेदक 5. इच्छा करने वाला, इच्छुक, कामना करने वाला, चाहने वाला 6. किसी विशेष पद अथवा नौकरी के लिए उम्मीदवार।

**प्रालंब वि.** (तत्.) झूलता हुआ, लटकता हुआ पुं. 1. मोतियों से निर्मित आभूषण 2. स्त्री का स्तन 3. छाती तक लटकने वाला कंठहार।

**प्रालेय वि.** (तत्.) 1. प्रलय से संबंध रखने वाला, प्रलय का 2. प्रलयकालीन पुं. हिम, बर्फ, कुहरा, ओस, पाला, तुषार।

**प्रालेयाद्रि पुं.** (तत्.) हिम से आच्छादित पर्वत, हिमालय।

**प्रावकाश पुं.** (तत्.) लंबा अवकाश, लंबी छुट्टी।

**प्रावज्य/प्रावाज्य पुं.** (तत्.) धार्मिक साधु अथवा संन्यासी का जीवन।